

**അടാട്ട് ഫാർമേഴ്സ് സർവ്വീസ് സഹകരണ ബാങ്ക്**

240(3672) ശ്രീ. സേവ്യർ ചിറ്റിലപ്പിള്ളി: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂർ ജില്ലയിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിൽ 2011 മുതൽ 2014 വരെയുള്ള അഡ്മിനിസ്ട്രേറ്റർ ഭരണകാലത്ത് ബാങ്കിൽ എ ക്ലാസ് അംഗങ്ങളെ ചേർത്തിട്ടുണ്ടോ എന്നറിയിക്കുമോ; എങ്കിൽ എത്ര പേർക്ക് അംഗത്വം നൽകിയെന്ന് വ്യക്തമാക്കുമോ?

തൃശ്ശൂർ ജില്ലയിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിൽ 2011 മുതൽ 2014 വരെയുള്ള അഡ്മിനിസ്ട്രേറ്റർ ഭരണകാലത്ത് ബാങ്കിൽ എ ക്ലാസ് അംഗങ്ങളെ ചേർത്തിട്ടുണ്ട്. 4463 പേർക്ക് അംഗത്വം നൽകിയിട്ടുണ്ട്.

(ബി) ഇതിൽ എത്രപേർക്ക് ബാങ്കിൽനിന്ന് വായ്പയോ മറ്റ് സേവനങ്ങളോ നൽകിയിട്ടുണ്ട്?

ഇതിൽ 228 പേർക്ക് വായ്പയോ മറ്റ് സേവനങ്ങളോ നൽകിയിട്ടുണ്ട്.

(സി) വായ്പയോ മറ്റ് നിയമപരമായ സേവനങ്ങളോ നൽകുന്നതിനല്ലാതെ സഹകരണ ബാങ്കുകളിൽ എ ക്ലാസ് അംഗത്വം നൽകുന്നതിന് അഡ്മിനിസ്ട്രേറ്ററെ നിയമം അനുവദിക്കുന്നുണ്ടോ?

സഹകരണ സംഘം രജിസ്ട്രാറുടെ 38/2002 സർക്കുലർ പ്രകാരം, വായ്പാ ഇടപാടുകൾ നടത്തേണ്ട ആവശ്യത്തിലേയ്ക്ക് മാത്രമാണ് അഡ്മിനിസ്ട്രേറ്റർക്ക് അപേക്ഷകന് സംഘത്തിൽ അംഗത്വം നൽകാവുന്നത്.

(ഡി) ഇക്കാര്യത്തിൽ ബാങ്കിൽ നിയമവിരുദ്ധ പ്രവർത്തനം നടന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരെ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

അഡ്മിനിസ്ട്രേറ്ററുടെ ഭരണകാലത്ത് അംഗത്വം നൽകിയ 4463 പേരിൽ വായ്പയോ മറ്റ് സേവനങ്ങളോ നൽകിയിരുന്ന 228 പേരെഴുതുക നിയമ വിരുദ്ധമായി അംഗത്വം നൽകിയ 4235 പേരെ അംഗത്വത്തിൽനിന്നും നീക്കം ചെയ്തിട്ടുണ്ട്.